

ایک اور بیش قیمت ہمیسر ارجمند ہوا

عمار چودھری

در میانہ قد، گول چہرہ، خش خشی داڑھی، آنکھوں اور ہوننوں سے چھپی ہوئی مسکراہٹ، زندہ ول مگر حساس طبیعت، مولا نا ابوالکلام آزاد مولا نا دا دغرنوئی اور مولا نا ابوالعلی مودودی کے معاصر مولا نا احقیقی بھتی بھتی رخصت ہوئے۔ اُنہی موبائل، انٹرنیٹ اور سو شل میڈیا کی نسل کو کیا معلوم کر کتنا بیش قیمت، ہیراخاک نہیں ہوا۔

اسحق بھٹی 1925ء میں کوٹ کپورا ریاست فرید کوٹ میں پیدا ہوئے۔ کتب بنی کا شوق درش میں پایا۔ مبتدی طلب کو قرآن و حدیث پڑھانا شروع کیا۔ کچھ ہی عرصہ میں دارالعلوم مرکز الاسلام کے شیخ الحدیث کھلانے لگے۔ 25 روپے تجوہ پاتے تھے۔ اس وقت یہ ایک بڑی رقم تھی۔ درس نظامی کے فارغ اور بہت بڑے عالم تھے۔ کسی بڑی جامع میں ایجھے معلم کے طور پر کام کر سکتے تھے مگر چونکہ بہاں کسی وقت طالب علم رہ پچھے تھے اور مولا ناجی الدین لکھوی اور مولا نا معین الدین لکھوی سے ان کے دوستانہ تعلقات قائم ہو چکے تھے لہذا ان کی دعوت پر محض دین اسلام اور علوم الہیہ کی خدمت کے جذبے سے کام کرنے لگے۔

جو بھی ان سے ایک بار ملائماً متاثر ہوئے بغیر تردہ۔ محفل کی جان تھے۔ یادداشت ایسی کہ گویا سب کچھ آنکھوں سے دیکھ کر بول اور لکھ رہے ہوں۔ ہر فرقة اور ہر طبقے سے میل جوں رکھتے۔ کسی کا بر امانت تھے، نہ اپنی ڈیزی ہائیٹ کی الگ مسجد بنانے کی کوشش کرتے۔

مختلف شخصیتوں پر جب لکھتے تو اس میں کسی نہ کسی طرح مزاح ضرور پیدا کر دیتے۔ اپنی کتاب "تصوری خاندان" میں مولا نا سید داود غزنوی کی معیت میں میاں محمود علی قصوری سے پہلی ملاقات کا ذکر کرتے ہوئے لکھا۔ "تحوڑی دیر کے بعد کیا دیکھتا ہوں کہ ان کا ملازم پانی، چائے اور کھانے کی مختلف چیزوں سے لدی ہوئی ایک ریڑھی کیچنچے چلا آ رہا ہے۔ میں نے اس قسم کی ٹرالی یا ریڑھی زندگی میں پہلی دفعہ دیکھی تھی جس کے اوپر نیچے دو تین حصیں تھیں۔ جو چینی کے چھوٹے بڑے کئی برتوں

اور بہت سی اشیاء خور دنوں سے بھری ہوئی تھیں۔ وہن میں آیا کہ یہ لکڑی کی اس کھلی کی طرح ہے جس میں پیسے لگے ہوتے ہیں اور ڈھورڈ گروں کیلئے چارہ، بھوسہ، بنولہ وغیرہ اس میں ڈالا جاتا ہے۔ دیہات میں یہ کھلی مویشیوں کیلئے ہوتی ہے اور بنادوٹ کے کچھ فرق کے ساتھ شہروں میں انسانوں کے لئے۔“

ایک مرتبہ مولانا محمد اسحاق بھٹی اور حجی الدین قصوری کی سفر پر جا رہے تھے تو بس میں سوار ہو کر قصوری صاحب نے دونوں کا کرایہ دینے کیلئے پیسے جیب سے نکالے تو بھٹی صاحب نے انہیں ڈائٹ دیا اور مکراتے ہوئے کہا ”جب اپنے سے بڑے کے ساتھ سفر پر جاؤ تو کرایہ دینے کی کوشش نہ کرو۔ بڑے کا فرض ہے کہ دونوں کا کرایہ ادا کرے۔“

اگست 1949ء میں گوجرانوالہ سے ہفت روزہ الاعتصام جاری ہوا۔ جس کے باñی و ناشر مولانا نعطا اللہ حنفی بھو جیانی اور یہ ٹری مولانا محمد حنفی ندوی تھے۔ فروری 1950ء میں مولانا محمد الحنفی بھٹی بطور معاون ایڈیٹر گوجرانوالہ پلے گئے۔ اکتوبر 1965ء سے ادارہ ثقافت اسلامیہ سے منسلک ہو گئے۔ اس سے پہلے ان کے مشقتوں دوست مولانا محمد حنفی ندوی مگر 1951ء سے اس ادارہ میں تھے۔ ادارے کے ڈائریکٹر ایم ایم شریف تھے۔ انہی دونوں ریڈیو پاکستان کے ”زندہ تابندہ“ پروگرام میں بھٹی صاحب کی تقریروں کا سلسہ شروع ہوا۔ ان کی پہلی ریڈیائی تقریر 25 دسمبر 1961ء کو نشر ہوئی۔ پھر یہ سلسہ چل نکلا۔ مختلف پروگراموں میں روزانہ دو دو تین تین تقریریں بھی ہوئیں اسی اثناء میں انہوں نے چالیس پینتالسیس اہم دینی اور علمی شخصیات پر تقاریر فرمائیں۔

ادارہ ثقافت اسلامیہ کی طرف سے مولانا محمد الحنفی بھٹی نے تقریباً چوتھی صدی بھری کے محمد بن الحنفی ابن الدینیم کی معروف عربی کتاب ”الغیر است“ کا اردو ترجمہ کیا جو تقریباً ایک ہزار صفحات میں چھپا۔ ”بر صغیر پاک و ہند میں علم فقة“ کتاب لکھی۔ اس کے بعد دس جلدوں میں ”فقہاء ہند“ لکھی۔ یہ ان کا بہت بڑا کارنامہ ہے اور ادارے کی مطبوعات میں ایک اہم اور مفید اضافہ ہے۔ یائیں سال ادارہ کے ماہنامہ ”العارف“ کے ایڈیٹر رہے۔ ”بر صغیر“ میں اسلام کے اولین نقوش، لکھی۔ اس کتاب میں ان صحابہ تابعین اور تابع تابعین کا تذکرہ کیا گیا ہے جو مختلف اوقات میں بر صغیر پاک و ہند میں تشریف لائے۔ مولانا محمد ندوی ایک جلیل القدر عالم اور نامور مصنف تھے جو ادارہ ثقافت اسلامیہ کے قیام کے ابتدائی دور ہی میں اس سے وابستہ ہو گئے تھے۔

28 جولائی 1985ء کو ادارہ ثقافت اسلامیہ کی طرف سے ان کے ساتھ ایک شام منای گئی۔ اس تقریب میں ان کے متعلق مختلف اہل قلم نے اپنے خیالات کا اظہار کیا اور مقاٹے پڑھے۔ یہ مقاٹے مولانا بھٹی نے، ارمنا حنفی، کے نام سے کتابی صورت میں مرتب کر کے شائع کر دیے۔ بھٹی صاحب نے پی اسچ ڈی کے تین مقاٹے ایڈٹ کے جواہارہ ثقافت اسلامیہ کی طرف سے شائع کئے گئے۔ مرحوم نے تیس سال ادارہ ثقافت اسلامیہ میں انسانی و تحقیقی خدمات سر انجام دیں۔

مولانا محمد الحسن بھٹی نے اپنی طرف سے قصوری خاندان، نوش عظمت رفتہ، بزم ارجمند، میاں فضل حق اور ان کی خدمات وغیرہ کتابیں لکھیں اور شائع کروائیں۔ ان کتابوں میں انہوں نے بے شمار اہم شخصیات کی بخشی اور سیاسی زندگی کے حالات اور ان کی علمی و ملی خدمات کا خوب تذکرہ کیا ہے۔ دینی اور تاریخی موضوعات پر انہوں نے کل چالیس کتابیں تحریر کیں۔ وہ ہندوستان کے سابق صدر گیلانی ذیل سنگھ کے ذاتی دوست بھی تھے۔ آخری دنوں میں بھٹی ان کا قلم ہوا کے گھوڑے پر سوار تھا، معلوم نہیں کہاں جا کے تھا۔ تاہم اتنا معلوم ہے کہ آخری سانسون سک بس لکھتے ہی رہے میں ان سے آخری ملاقات ہوئی۔ وہ اپنے بھگری دوست میرے ناتاچودھری غلام حسین کی اکتوبری میں اور میری والدہ کی وفات پر گھر تشریف لائے تھے۔

میں جب اس طرح کے ممتاز تاریخ دان اور محققین کو رخصت ہوتے دیکھتا ہوں تو سوچتا ہوں کہ کیا ایسے لوگ اب دوبارہ پیدا ہوں گے۔ کیا ایسے کام، کیا ایسی تحقیق اب کوئی اور کرے گا۔ نظر یہی آتا ہے کہ نئے تحقیق اور تاریخ دان پیدا ہونا تو دور کی بات، نئی نسل اگر انہی کی علمی خدمات سے استفادہ کر لے تو بھی بڑی بات ہے۔ شاید موبائل اور سو شش میڈیا کے دور میں ایسے خواب دیکھنا مناسب نہیں۔ یوں لگتا ہے، ہم ایک دور سے نکل کر دوسرے میں داخل ہو رہے ہیں۔ ایک ایسے دور میں، جو گلگیر، مزار، سور شرابے سے بھر پور ناک شوؤں ائے سیدھے مارنگ شوؤ، ڈالر سکل کرنے والی ماڈلز اور گلا چھاڑ چھاڑ کر بولنے والے سیاستدانوں کا دور ہے اور جہاں کسی عالم دین، کسی تاریخ دان اور کسی تحقیق کی طلب انتہائی محدود ہو چکی۔ ویگر بڑی شخصیات کی طرح الحسن بھٹی بھی خاموشی سے چلے گئے۔ جانا بھی کوہے لیکن اگر کوئی زندگی اور موت کی حقیقت جانا چاہتا ہے تو ایک لمحے کو سوچ لے کر وہ کیا لے کر اور کیا چھوڑ کر جا رہا ہے، حقیقت کھل کر اس کے سامنے آ جائے گی۔